

राष्ट्रीय सहारा

वाराणसी। रविवार • 22 नवम्बर • 2015

नौकर नहीं उद्यमी बनें युवा

वाराणसी (एसएनबी)। स्कूल आफ मैनेजमेंट साइंसेज ने काशी में स्थापित हुए बीस गौरवशाली वर्ष पूरे किये। मुख्य अतिथि मंडलायुक्त नितिन रमेश गोकर्ण ने कहा कि संस्था युवा शक्ति को तरासता है। एसएमएस के विद्यार्थियों को भी नौकरी के पीछे न भागकर उद्यमी बनने



के बारे में सोचना चाहिए तथा अन्य लोगों का प्रेरणा स्रोत बनने की कोशिश करनी चाहिए।

अध्यक्षता कर रहे महात्मागांधी काशी विद्यापीठ के कुलपति प्रो. पी नाग ने कहा कि यह उचित समय है जब संस्था को अपने पाठ्यक्रमों का

विस्तार करना चाहिए। विशेषतः वोकेशनल पाठ्यक्रम का इसके लिए महात्मागांधी काशी विद्यापीठ सहयोग के लिए कटिबद्ध है। विशिष्टज्ञों का स्वागत करते हुए प्रो. पीएन झा ने कहा कि संस्थान के बीस गौरवशाली वर्ष सुखद है। एसएमएस ने राष्ट्रीय एवं अन्तर्राष्ट्रीय पटल पर अपनी अलग पहचान बनायी है। उन्होंने संस्थान के स्थापना तथा स्व. प्रो. मुकुन्द लालजी के कृतित्व को उजागर किया। सांस्कृतिक कार्यक्रम के तहत सूफी गायकी व शिव तांडव की प्रस्तुति मनमोहक रही। इस अवसर पर आयोजित पुरातन छात्र समागम में एलुमनाई एसोसिएशन के समन्वयक अमिताभ पाण्डेय व सह समन्वयक रोहित मेहता उपस्थित थे।

दैनिक जागरण

रविवार 22 नवंबर, 2015:

उद्यमी बनने को सोचें युवा: मंडलायुक्त

वाराणसी : स्कूल आफ मैनेजमेंट साइंसेज की ओर से संस्थान के 20 वर्ष पूरा होने पर स्थापना दिवस मनाया गया। इसके मुख्य अतिथि मंडलायुक्त नितिन रमेश गोकर्ण ने कहा कि विद्यार्थियों को नौकरी के पीछे भागने की जरूरत नहीं है। युवाओं को उद्यमी बनने के बारे में सोचना चाहिए। इस मौके पर काशी विद्यापीठ के कुलपति प्रो. पी नाग, प्रो. पीएन झा ने भी अपने विचार रखे। संचालन पल्लवी पाठक तथा धन्यवाद ज्ञापन प्रो. कमलशील मिश्र ने किया।